

242 වන කාණ්ඩය - 6 වන කලාපය  
தொகுதி 242 - இல. 6  
Volume 242 - No. 6

2016 ජනවාරි 29වන සිකුරාදා  
2016 சனவரி 29, வெள்ளிக்கிழமை  
Friday, 29<sup>th</sup> January, 2016

පාර්ලිමේන්තු විවාද  
(හන්සාඩ්)

பாராளுமன்ற விவாதங்கள்  
(ஹன்சாட்)

PARLIAMENTARY DEBATES  
(HANSARD)

නිල වාර්තාව  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

2016 ජනවාරි 29 දින “ද අයිලන්ඩ්” පුවත් පත් වාර්තාව:  
ගරු අග්‍රාමාත්‍යතුමාගේ ප්‍රකාශය

ශෝක ප්‍රකාශය:  
ගරු එම්.බී.ඒ. අසීස් මහතා  
ගරු ඩී.එම්. සෙනෙවිරත්න මහතා

බෞද්ධ විහාර දේවාලගම් (සංශෝධන) පනත් කෙටුම්පත:  
පළමුවන වර කියවන ලදී

පෞද්ගලික මන්ත්‍රීන්ගේ පනත් කෙටුම්පත්:  
අභිමානී සමාජ සංවර්ධන හා අධ්‍යාපන පදනම  
(සංස්ථාගත කිරීමේ) - [ගරු හිරුනිකා ප්‍රේමචන්ද්‍ර  
මහත්මිය] - පළමුවන වර කියවන ලදී

---

## පිරිතාන உள்ளடக்கம்

2016 ජනවාරි 29 වන දින තිසිතිස් ‘ත ඉලන්ඩ්’ පත්තිරික  
අර්ථකථන

අනුමතපත් තීරණය :

මානුෂ්‍ය හිමිකම්. පී. ඒ. අනේස්  
මානුෂ්‍ය හිමිකම්. ඩී.එම්. සෙනෙවිරත්න

පෙළඳුම් අර්ථකථන (තිරුත්ත) පත්තිරික :  
මුල්මුල් මතීප්පිට්ප්ප්ප්

තනි උපුටුපිටු පත්තිරික:

අභිමානී සමාජ සංවර්ධන හා අධ්‍යාපන පදනම  
(සංස්ථාගත කිරීමේ) - [මානුෂ්‍ය හිමිකම් (තිරුත්ත)]  
හිරුනිකා ප්‍රේමචන්ද්‍ර - මුල්මුල් මතීප්පිට්ප්ප්

---

## PRINCIPAL CONTENTS

“THE ISLAND” REPORT OF 29<sup>th</sup> JANUARY, 2016:  
Statement by Hon. Prime Minister

VOTE OF CONDOLENCE:  
Hon. M.B.A Azeez  
Hon. D.M. Seneviratne

BUDDHIST TEMPORALITIES (AMENDMENT)  
BILL:  
Read the First time

PRIVATE MEMBERS’ BILLS:  
Abhimani Social Development and Cultural  
Foundation (Incorporation) - [The Hon. (Mrs.)  
Hirunika Premachandra] - Read the First time



## පාර්ලිමේන්තුව பாராளுமன்றம் **PARLIAMENT**

**2016 ජනවාරි 29 වන සිකුරාදා**  
**2016 சனவரி 29, வெள்ளிக்கிழமை**  
**Friday, 29th January, 2016**

අ. හා. 1.30ට පාර්ලිමේන්තුව රැස් විය.  
කථානායකතුමා [ගරු කරු ජයසූරිය මහතා] මූලාසනාරූඪ විය.  
பாராளுமன்றம் பி.ப. 1.30 மணிக்குக் கூடியது.  
சபாநாயகர் அவர்கள் [மாண்புமிகு கரு ஜயசூரிய] தலைமை  
வகித்தார்கள்.

The Parliament met at 1.30 p.m.  
MR. SPEAKER [THE HON. KARU JAYASURIYA] in the Chair.

### ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் **PAPERS PRESENTED**

2013 වර්ෂය සඳහා කාර්මික තාක්ෂණ ආයතනයේ වාර්ෂික වාර්තාව.  
- [විද්‍යා, තාක්ෂණ හා පර්යේෂණ අමාත්‍යතුමා වෙනුවට ගරු ලක්ෂ්මන්  
කිරිඇල්ල මහතා]

**සභාමේසය මත තිබිය යුතුයයි නියෝග කරන ලදී.**  
**சபாபீடத்தில் இருக்கக் கட்டளையிடப்பட்டது.**  
**Ordered to lie upon the Table.**

### **පෙත්සම්** **மனுக்கள்** **PETITIONS**

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු එස්.බී. දිසානායක මහතා - පැමිණ නැත.

ගරු පී. හැරිසන් මහතා (ග්‍රාමීය ආර්ථික කටයුතු පිළිබඳ  
අමාත්‍යතුමා)  
(மாண்புமிகு பீ. ஹரிசன் - கிராமியப் பொருளாதார  
அலுவல்கள் பற்றிய அமைச்சர்)  
(The Hon. P. Harrison - Minister of Rural Economic  
Affairs)

ගරු කථානායකතුමා, නොවිචියාගම, අම්මහවැව, කුඩාවැව  
යන ලිපිනයෙහි පදිංචි ඩී.එම්.ඩී. ජයසේකර මහතාගෙන් ලැබුණු  
පෙත්සමක් මම පිළිගත්වමි.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු සාලින්ද දිසානායක මහතා - පැමිණ නැත.

ගරු පාලිත තෙවරප්පෙරුම මහතා  
(மாண்புமிகு பாஸித தெவரப்பெரும)  
(The Hon. Palitha Tewarapperuma)

ගරු කථානායකතුමා, මම පහත සඳහන් පෙත්සම් අට  
පිළිගත්වමි.

- (1) පානදුර, ඩයස්වත්ත, ධර්මශාලා පාර, අංක 27/25, 26 දරන  
ස්ථානයෙහි පදිංචි ඒ.ඒ. ප්‍රියදර්ශන අමරසිංහ මහතාගෙන්  
ලැබුණු පෙත්සම;
- (2) කිරන්තිඩිය, කාලවිල, උස්ගල්දෙනිය යන ලිපිනයෙහි  
පදිංචි ඒ.එස්. සුජීවා දමයන්ති මහත්මියගෙන් ලැබුණු  
පෙත්සම;
- (3) වලගෙදර, ගල්මත්ත යන ලිපිනයෙහි පදිංචි කේ. සිලවති  
මහත්මියගෙන් ලැබුණු පෙත්සම;
- (4) පයාගල, මහගම්මැද්ද, අංක 37 දරන ස්ථානයෙහි පදිංචි  
එල්.සී. වික්‍රමආරච්චි මහතාගෙන් ලැබුණු පෙත්සම;
- (5) මොරපිටිය, කොත්හේන යන ලිපිනයෙහි පදිංචි එම්.  
ජයසේකර මහතාගෙන් ලැබුණු පෙත්සම;
- (6) නැබොඩ, ගිකියනකන්දවත්ත උඩකොටස යන ලිපිනයෙහි  
පදිංචි එම්. ප්‍රදීප් මහතාගෙන් ලැබුණු පෙත්සම;
- (7) මතුගම හරහා, කිනියාවල, 12 මාවත, 13 කණුව යන  
ලිපිනයෙහි පදිංචි පී. සිරිමා හේමලතා මහත්මියගෙන්  
ලැබුණු පෙත්සම; සහ
- (8) අගලවත්ත, හැලඹ, වැවේවත්ත, අංක 103 දරන  
ස්ථානයෙහි පදිංචි වසන්ත වන්දන ජයතිලක මහතාගෙන්  
ලැබුණු පෙත්සම.

ගරු අබ්දුල් හලීම් මහතා  
(மாண்புமிகு அப்துல் ஹலீம்)  
(The Hon. Abdul Haleem)

ගරු කථානායකතුමා, මම පහත සඳහන් පෙත්සම් තුන  
පිළිගත්වමි.

- (1) දොළපිහිල්ල, වටගලතැන්න, අංක 2014/4 දරන  
ස්ථානයෙහි පදිංචි බී.එම්.ජී.පේ. බණ්ඩාරනායක  
මහතාගෙන් ලැබුණු පෙත්සම;
- (2) ගෙලිමය, නව පේරාදෙණිය, අංක 338/5/40 දරන  
ස්ථානයෙහි පදිංචි ඩී.ඩබ්ලිව්. සමරසේන මහතාගෙන්  
ලැබුණු පෙත්සම; සහ
- (3) අකුරණ, කුරුදුගහ ඇල, ටෙලිකොම් පාර, අංක 07 දරන  
ස්ථානයෙහි පදිංචි කේ.ජී.එන්.පී.එච්.එම්.අයි. මොහමඩ්  
මහතාගෙන් ලැබුණු පෙත්සම.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
ගරු මුජිබුර් රහුමාන් මහතා - පැමිණ නැත.

**ඉදිරිපත් කරන ලද පෙත්සම් මහජන පෙත්සම් පිළිබඳ කාරක**  
**සභාවට පැවරිය යුතු යයි නියෝග කරන ලදී.**

**சமர்ப்பிக்கப்பட்ட மனுக்களைப் பொதுமனுக் குழுவுக்குச் சாட்டக்**  
**கட்டளையிடப்பட்டது.**

*Petitions ordered to be referred to the Committee on Public  
Petitions.*

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)

සභානායකතුමා, ගරු අග්‍රාමාත්‍යතුමා සහ ජාතික ප්‍රතිපත්ති  
හා ආර්ථික කටයුතු අමාත්‍යතුමා විසින් අමාත්‍යාංශ නිවේදනයක්  
කිරීමේ අවස්ථාවයි දැන් තිබෙන්නේ. එතුමා මේ අවස්ථාවේ  
සභාවේ නැති නිසා, සභාවේ අවසරය ඇතිව ඊළඟ කටයුතු -

**ගරු ලක්ෂ්මන් කිරිඇල්ල මහතා (උසස් අධ්‍යාපන හා මහාමාර්ග අමාත්‍යතුමා සහ පාර්ලිමේන්තුවේ සභානායකතුමා)**

(மாண்புமிகு லக்ஷ்மன் கிரிஎல்ல - உயர்கல்வி மற்றும் நெடுஞ்சாலைகள் அமைச்சரும் பாராளுமன்றச்

சபை முதல்வரும்)

(The Hon. Lakshman Kiriella - Minister of Higher Education and Highways and Leader of the House of Parliament)

Okay, we will proceed, Sir.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, -

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

Yes, Hon. Dinesh Gunawardena.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, දහනව වන ආණ්ඩුක්‍රම ව්‍යවස්ථා සංශෝධනය ප්‍රකාරව ඇති කරන ලද සම්මුතිය නම් රටේ ප්‍රධාන ස්වාධීන නිලතලවලට පත් කිරීම් කිරීමේදී ආණ්ඩුක්‍රම ව්‍යවස්ථා මණ්ඩලය මේ රටේ පිළිගත යුතු සම්ප්‍රදායන් අනුගමනය කරමින් ජ්‍යෙෂ්ඨත්වය, හැකියාව, පළපුරුද්ද පිළිගනිමින් එම පත්වීම් සඳහා අවතීර්ණ වීමයි.

නීතිපති දෙපාර්තමේන්තුවේ නීතිපතිවරයා දැන් සති තුනක සිට වැඩ බලනවා. යහ පාලන ප්‍රතිපත්තිය අනුව දහනව වන ආණ්ඩුක්‍රම ව්‍යවස්ථා සංශෝධනයේදී ජනාධිපතිතුමාට තිබෙන බලතල අනුව 14. 61ඉ. (1) (ආ) අනුව්‍යවස්ථාව යටතේ, ආණ්ඩුක්‍රම ව්‍යවස්ථා සභාවේ අනුමතය ඇතිවි යි නීතිපතිවරයා සහ පොලිස්පතිවරයා පත් කරන්නේ. දැන් නීතිපතිවරයා ලෙස පත් කිරීමට ජ්‍යෙෂ්ඨතම, සුදුසුකම් තිබෙන පුද්ගලයා මහ හැර වෙන කෙනෙකු පත් කිරීම සඳහා උත්සාහයක් තිබෙන බවත් දැනගන්නට තිබෙනවා. ආණ්ඩුක්‍රම ව්‍යවස්ථා සභාව එවැනි ක්‍රියාවලියක යෙදෙනවාද කියන කාරණය ගැන අහන්න පාර්ලිමේන්තුවට බලයක් තිබෙනවා. ගරු කථානායකතුමනි, පාර්ලිමේන්තුව වෙනුවෙන් එහි මූලාසනය දරන්නේ ඔබතුමායි.

අපි කවුරුත් දන්නවා, මේක දේශපාලන ප්‍රශ්නයක් නොවන බව. අගමැතිතුමාත් ඒක පිළිගනීවි. නීතිපතිවරයා ලෙස පත් කිරීමට සුදුසුකම් තිබෙන ජ්‍යෙෂ්ඨතම නිලධාරියා වන්නේ, නීතිපති දෙපාර්තමේන්තුවේ දැන් වැඩ බලන නීතිපතිවරයායි. අනුගමනය කළ යුතු ඒ පිළිවෙත අනුව එතුමාට ලැබිය යුතු තනතුර ලබා නොදී, වෙනත් අය පත් කිරීම සඳහා උත්සාහයක් දරන බව අපි දන්නවා.

එසේ උත්සාහයක් තිබෙන බවත්, නම් 3ක් පිළිබඳව සාකච්ඡා කරන බවත් අපි දන්නවා. දහනව වන ආණ්ඩුක්‍රම ව්‍යවස්ථා සංශෝධනය සම්මත කරන කොට පාර්ලිමේන්තුව කෙරෙහි විශ්වාසයක් තැබුවා. ආණ්ඩුක්‍රම ව්‍යවස්ථා සභාව අනුගමනය කරන්න බලාපොරොත්තු වන්නේ, යහ පාලන ප්‍රතිපත්ති යටතේ පාර්ලිමේන්තුව කෙරෙහි තබන ලද විශ්වාසයද, එහෙම නැත්නම්

බලපෑමකට කරන්න හඳුනා පත්වීමක් කෙරෙහිද කියන එකයි අපි අහන්නේ. මෙය ඉතා බරපතළ ප්‍රශ්නයක් නිසා, නිල බලයෙන් සභාපතිතුමා වන ඔබතුමාගේ අවධානය මේ කෙරෙහි යොමු කරන ලෙස ඉල්ලා සිටිනවා.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ගරු මන්ත්‍රීතුමනි, I will clarify the position as far as the Constitutional Council is concerned. I will first explain and then you can speak on it. අපට අතිගරු ජනාධිපතිතුමාගෙන් නාම යෝජනා ලැබී නැහැ. ඉතා ඉක්මනින් ලබා දෙනවාය කිව්වා. ඒවා ලැබුණාට පස්සේ තමයි අපි ඒ සම්බන්ධයෙන් තීරණයක් ගන්නේ. දැනට එතුමාට තාවකාලිකව සති දෙකක දිගුවක් ලබා දීලා තිබෙනවා.

**ගරු ලක්ෂ්මන් කිරිඇල්ල මහතා**

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

එතුමා කථා කරන්නේ උත්සාහයක් ගැනයි - what is going to happen in the future. මා එතුමාට මතක් කරන්න කැමැතියි, පසු ගිය රජය කාලයේ ශ්‍රේෂ්ඨාධිකරණයේ විනිශ්චයකාරවරුන් සිටියදී මොහාන් පිරිස් මහතා පිටින් ගෙනාවාය කියලා. [බාධා කිරීම්] මොහාන් පිරිස් මහතා පිටින් ගෙනාවා. [බාධා කිරීම්] ලජ්ජා නැද්ද? ලජ්ජා නැද්ද, මේවා අහන්න? [බාධා කිරීම්] ශ්‍රේෂ්ඨාධිකරණයේ -

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ඔබතුමා බබා වාගේ කථා කරනවා. එහෙම කරන්නේ නැහැ කියලා නේ ඔබතුමන්ලා බලයට ආවේ. [බාධා කිරීම්]

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

Order, please! Let it come before the Constitutional Council. Then, we will take the decision.

**ගරු රනිල් වික්‍රමසිංහ මහතා (අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමා)**

(மாண்புமிகு ரணில் விக்கிரமசிங்க - பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்)

(The Hon. Ranil Wickremesinghe - Prime Minister, Minister of National Policies and Economic Affairs)

ගරු කථානායකතුමනි, ජනාධිපතිතුමාට තමයි නම් කරන්න බලය තිබෙන්නේ. එතුමා නම් කළාට පස්සේ එය අනුමත කරනවාද, නැද්ද කියන බලය තමයි ආණ්ඩුක්‍රම ව්‍යවස්ථා සභාවට තිබෙන්නේ. දැනට ජනාධිපතිතුමා විසින් නම් කරලා නැහැ. ඒ ප්‍රමාදය සිදු වුණේ, මා ස්ටීට්සර්ලන්තයට ගිය නිසා මා ආවාට පස්සේ නම් කරන්න සිටි නිසායි. දැන් ඒ වැඩ කටයුතු සාකච්ඡා කර ගෙන යනවා. නීතිපතිතුමා පත් කිරීමේදී සම්ප්‍රදායයක් හැටියට නීතිපති දෙපාර්තමේන්තුවෙන් පත් කරන්න පුළුවන්, නැත්නම් සුදුසුකම් තිබෙන පෞද්ගලික නීති වේදියකු පත් කරන්න පුළුවන්, එහෙම නැත්නම් ශ්‍රේෂ්ඨාධිකරණයෙන් පත් කරන්න පුළුවන්.

මම හිතන්නේ ඒ ආකාරයට තමයි තෝරන්නේ. දැනට අපි මේවා ගැන තමයි සලකා ගෙන යන්නේ. මම එකක් කියන්න කැමැතියි. කරන එක මොකක් වුණත් අපි නීති වේදීන් එක්කත් කථා කරලා කරන්න ඕනෑ. මේ රටේ අධිකරණය දේශපාලනිකරණයෙන් නිදහස් කරන්න කියලා සටන් කළේ මේ

රටේ නීති වේදිනේ සංගමයයි. මෙතැන දැන් කථා කරන්න පුළුවන් "මේකයි සම්ප්‍රදාය" කියලා. නමුත්, එදා සම්ප්‍රදාය යට කර ගෙන ගිය කාලයක් තිබුණා. [බාධා කිරීම්] හරි. හරි. නීති වේදිනේ සංගමය එක්ක කථා කරන එකට විරුද්ධද? [බාධා කිරීම්] නීති වේදිනේ එක්ක කථා කරන එකට විරුද්ධද?

**ගරු දිනේෂ් ගුණවර්ධන මහතා**

(மாண்புமிகு திணைவுக் குணவர்தன)

(The Hon. Dinesh Gunawardena)

ඒක ව්‍යවස්ථාවේ නැහැ.

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்க)

(The Hon. Ranil Wickremesinghe)

ඒ මිනිස්සු තමයි සටන් කළේ. දැන් මෙතුමා කියන්නේ, ශ්‍රී ලංකා නීති වේදිනේ සංගමය වුවමනා නැහැ කියලායි.

**ගරු මන්ත්‍රීවරයෙක්**

(மாண்புமிகு உறுப்பினர் ஒருவர்)

(An Hon. Member)

සලකන්නේ නැහැ කියලා.

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்க)

(The Hon. Ranil Wickremesinghe)

මොකද, පැවැති ආණ්ඩුව අයිත් කරන්න කටයුතු කරපු නිසා ඔවුන් එක්ක තරහයි. කෙළින් හිටපු එකම කණ්ඩායම තමයි ශ්‍රී ලංකා නීති වේදිනේ සංගමය. [බාධා කිරීම්] දැන් තමයි මතක් වෙන්නේ. අධිකරණයට කරපු දේවල්, නීතිපතිට කරපු දේවල්. මම අලුතෙන් කියන්න වුවමනා නැහැනේ? දැන් තමයි මේවා මතක් වෙන්නේ. ඒත්, මම අහන්නේ, මේ ගරු සභාව ශ්‍රී ලංකා නීති වේදිනේ සංගමයේ අදහස් ගන්න එකට විරුද්ධ ඇයි කියලායි. ජනාධිපතිතුමාට කථා කරන්න බැරිද? [බාධා කිරීම්] මම කථා කරන්න යන්නවා. මම කථා කරලා අහනවා. මම ශ්‍රී ලංකා නීති වේදිනේ සංගමයේ අදහස් අර ගන්නවා. ඔවුන්ගේ අදහස් අරගෙන මම ජනාධිපතිතුමාට ඒ ගැන කියනවා. ඒකයි මම ටිකක් කල් ඉල්ලුවේ මම ලංකාවට ආවාට පසුව කථා කරන්නම් කියලා. දැන්, නීතිය කියන්නේ කවුද? මම එක දෙයක් කියනවා. මම සියයට 99ක් ලකුණු ගත්ත නීතිඥයෙක් නොවෙයි. මම pass වුණේ අධි නීතිඥවරයෙක් විධියටයි. වෙන කවුරුත් විධියට නොවෙයි.

ඔය කථා කිව්වාම නීතිවේදී වෘත්තියට වුණේ මොකක්ද කියා තවත් කියන්න වැඩක් නැහැනේ. නීතිවේදී වෘත්තියට මොකක්ද වුණේ කියා කියන්න වැඩක් නැහැනේ. ඒකයි අපි සටන් කළේ ආපසු දහනව වන ආණ්ඩුක්‍රම ව්‍යවස්ථා සංශෝධනය පාර්ලිමේන්තුවට ගේන්න. අපි මෙතැන සටන් කළේ ඒකයි. ඒ අදහස් අහලා අපි ක්‍රියාත්මක කරන්නම්. [බාධා කිරීම්]

**ගරු සුනිල් හදුන්නෙත්ති මහතා**

(மாண்புமிகு சுனில் ஹந்நன்னெத்தி)

(The Hon. Sunil Handunnetti)

ගරු කථානායකතුමනි, විශේෂයෙන් වැඩ බැලීමේ කටයුත්තට හෝ දැන් නීතිපතිවරයෙක් ඉන්නවා. දහනව වන ආණ්ඩුක්‍රම ව්‍යවස්ථා සංශෝධනය අනුව විගණන සේවා කොමිෂන් සභාවක් පිහිටුවේවා. හැබැයි විගණන සේවා කොමිෂන් සභාව පිහිටුවීමේ අලුතෙන්ම. එම නිසා රාජ්‍ය සේවා කොමිෂන් සභාවේ තිබුණු පත්කිරීම්, උසස් කිරීම්, මාරුකිරීම්, විගණකාධිපතිවරයාගේ බලතල ඒ කොමිෂන් සභාවට ගියාට ඒ බලතල නිත්‍යානුකූල කිරීමේ -බලාත්මක කිරීමේ- පනතක් නැහැ. එම නිසා මේ

අවස්ථාවේදී ඒ සම්බන්ධයෙන් ගරු අගමැතිතුමාගේ අවධානය යොමු කරනවා. ඔබතුමන්ලා පොරොන්දු වෙච්ච විධියට එක්කෝ ජාතික විගණන පනත් කෙටුම්පත මේ පාර්ලිමේන්තුවට ගේන්න. නැත්නම් අලුතෙන් පිහිටුවපු විගණන සේවාවට බලතල හදන පනත් කෙටුම්පතක් ඉක්මනට පාර්ලිමේන්තුවට ගේන්න අවශ්‍යයි, ගරු කථානායකතුමනි. මොකද ඒක අපට බරපතල ප්‍රශ්නයක් වෙලා තිබෙනවා. අද විගණන සේවය සම්පූර්ණයෙන් ඇත හිට තිබෙනවා. පොදු ව්‍යාපාර පිළිබඳ කාරක සභාවෙන්, රජයේ ගිණුම් පිළිබඳ කාරක සභාවෙන් කටයුතු ඉදිරියට කර ගෙන යන්නට බැරි වෙලා තිබෙනවා. දැන් වැඩ බැලීමට හෝ නීතිපතිවරයෙක් ඉන්නවා. නමුත් දැන් විගණන කොමිෂමට බලයක් නැහැ.

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்க)

(The Hon. Ranil Wickremesinghe)

අපේ ප්‍රමාදයක් වෙලා තිබෙනවා. ඒ ගැන අපි කථා කරලා ක්‍රියා කරන්නම්.

**ගරු කථානායකතුමා**

(மாண்புமிகு சபாநாயகர் அவர்கள்)

(The Hon. Speaker)

ඒ වාගේම විරුද්ධ පක්ෂයේ මන්ත්‍රීතුමන්ලා ඉදිරිපත් කළ අනෙක් කරුණ සම්බන්ධයෙන් කියන්නට ඕනෑ. ලබන සතිය වෙනකොට ඉතා ඉක්මනින් ආණ්ඩුක්‍රම ව්‍යවස්ථා සභාව රැස් වෙනවා. ආණ්ඩුක්‍රම ව්‍යවස්ථා සභාව වශයෙන් අපි රැස්වෙන්නේ. ව්‍යවස්ථාදායකයේ සාමාජිකයන් අනෙක් අයගේ අදහස් විමසීම අපට නවත්වන්නට බැහැ. ගරු අගමැතිතුමාට අදහස් ගන්නට පුළුවන්. අනෙක් සාමාජිකයෝ අදහස් විමසයි. නමුත් ආණ්ඩුක්‍රම ව්‍යවස්ථා සභාව වශයෙන් අපි අවසානයේදී සියලු දෙනාගේම අදහස් විමසා තීරණය ගන්නවා.

රීළඟට, ශෝක ප්‍රකාශ යෝජනා ඉදිරිපත් කිරීමට ප්‍රථම සභාවේ අවසරය ඇතිව ගරු අග්‍රාමාත්‍යතුමාට අමාත්‍යාංශ නිවේදන යටතේ අදහස් ප්‍රකාශ කිරීමට අවස්ථාව තිබෙනවා.

**2016 ජනවාරි 29 දින "ද අයිලන්ඩ්"**

**පුවත්පත් වාර්තාව: ගරු අග්‍රාමාත්‍යතුමාගේ**

**ප්‍රකාශය**

**2016 சனவரி 29ஆந் திகதிய 'த ஐலன்ட்'**

**பத்திரிகை அறிக்கை: மாண்புமிகு பிரதம**

**அமைச்சரின் கூற்று**

**"THE ISLAND" REPORT OF 29TH JANUARY, 2016:  
STATEMENT BY HON. PRIME MINISTER**

**ගරු රනිල් වික්‍රමසිංහ මහතා**

(மாண்புமிகு ரணில் விக்கிரமசிங்க)

(The Hon. Ranil Wickremesinghe)

ගරු කථානායකතුමනි, මට තව කාරණයක් ඉදිරිපත් කරන්න තිබෙනවා. විශේෂයෙන්ම ඊයේ මගේ කථාවෙන් පසු මේ සභාවේ මන්ත්‍රීවරයෙක් කියලා තිබෙනවා, මම මාධ්‍යවේදීන්ට තර්ජනය කළා කියලා. මම තර්ජනය කරලා නැහැ. සිසිර ජයකොඩි මන්ත්‍රීතුමා තමයි එහෙම කියලා තිබෙන්නේ. එක් එක් කාරණා පිටුපස කවුද ඉන්නේ කියලා මම නම් කළා. ඒක අපේ අයිතියක් නොවෙයිද? ගරු මන්ත්‍රීවරු ඉල්ලනවා තොරතුරු දැන ගැනීමේ පනතක් ගෙනෙන්න කියලා. ඒක ගෙනාවාට පස්සේ තවත් තොරතුරු දැනගන්න පුළුවන්. මේ අය කියන විධියට ඕනෑම කෙනෙක් නම් කරන්න පුළුවන්, නමුත් මාධ්‍යවේදීන් විතරක් නම් කරන්න බැහැ.

[ගරු රනිල් වික්‍රමසිංහ මහතා]

අතින් කාරණය මෙකිසි. "The Island" පත්තරේ කොවිටර් දුරට පහළට වැටුණාද කියලා කිව්වොත්, දැන් සිසිර ජයකොඩි මන්ත්‍රීතුමාට නත්ගලා ගන්නවා. ඉතින්, තව මොනවාද? මගේ මිත්‍ර සිසිර ජයකොඩි මන්ත්‍රීතුමා නත්ගලා ගන්නවා. ඔව්වර බංකොලොත්ද? මම එක කාරණයයි මෙනෙහි කියන්නේ. දේශපාලනඥයන්ගේ අදහස් නොවෙයි, මාධ්‍ය ඇතුළෙන් එන අදහස් තමයි මම මෙනෙහි ප්‍රකාශ කළේ. මාධ්‍යයෙන් බමුණු කුලයක් තිබෙනවා. ඒ බමුණු කුලය ඇති කළේ මහා බ්‍රහ්මයා ඉන්න කාලයේ. මහා බ්‍රහ්මයා තෝරා ගන්නා, "ඒ ගොල්ලෝ විතරයි යන්නේ. අනෙක් අය නොවෙයි" කියලා. නමුත් බමුණු කුලයට තේරෙන්නේ නැහැ, ඒ බමුණු කුලය දැන් වසලයෝ වෙලා කියලා. ඇත්ත වශයෙන්ම මේ මාධ්‍ය තුළම ඉන්නවා, මාධ්‍ය නිදහස වෙනුවෙන් සටන් කරපු අය. ඒ ගොල්ලෝ අපට කියන දේ තමයි මම කියන්නේ. ඒ ගොල්ලෝ ගැනත් අහන්න. එව්වරයි මම කියන්නේ. මහා බ්‍රහ්මයාගේ බමුණු කුලය අපට වැඩක් නැහැ. ඒ අය දැන් වසලයෝ වෙලා. අනෙක් අයගෙන් අහන්න. "මම කාටවත් තර්ජනය කළේ නැහැ" කියන එකයි මම කීවේ. මට මාධ්‍යවේදීන්ව නම් කරන්න තිබෙනවා නම්, මම නම් කරනවා. පත්තරවලට මන්ත්‍රීවරු නම් කරන්න පුළුවන් නම්, මාධ්‍යවේදියෙක්ව නම් කරන්න අපට බැරි ඇයි? මොකක්ද මේ කියන්නේ? මහා බ්‍රහ්මයා එක්ක දඩයමේ ගිය, මහා බ්‍රහ්මයා එක්ක කෑම කෑව, බිච්ච බමුණු කුලය අපට වැඩක් නැහැ.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

Order, please! I wish to announce that this House cordially welcomes the Lady Parliamentarians of the South Asian countries, now present in the Speaker's Gallery together with Her Excellency High Commissioner for Canada.

මිළහට, ගරු එම්.බී.ඒ. අසීස් මහතාගේ අභාවය පිළිබඳ ශෝක යෝජනාව.

**ශෝක ප්‍රකාශය: ගරු එම්.බී.ඒ. අසීස් මහතා**

**அனுதாபத் தீர்மானம் : மாண்புமிகு எம்.பி.ஏ.**

**அனீஸ்**

**VOTE OF CONDOLENCE: HON. M. B. A. AZEEZ**

[අ.හා. 1.47]

ගරු ලක්ෂ්මන් කිරිඇල්ල මහතා (උසස් අධ්‍යාපන හා මහාමාර්ග අමාත්‍යතුමා සහ පාර්ලිමේන්තුවේ

සභානායකතුමා)

(மாண்புமிகு லக்ஷ்மன் கிரிஎல்ல - உயர்கல்வி மற்றும் நெடுஞ்சாலைகள் அமைச்சரும் பாராளுமன்றச்

சபை முதல்வரும்)

(The Hon. Lakshman Kiriella - Minister of Higher Education and Highways and Leader of the House of Parliament)

ගරු කථානායකතුමනි, පාර්ලිමේන්තු මන්ත්‍රීවරයෙකු වශයෙන් මෙම උත්තරීතර සභාව ශෝභාවත් කළ මොහිදීත් බාවා අබ්දුල් අසීස් මැතිතුමාගේ අභාවය පිළිබඳ ශෝකය පළ කිරීමේ යෝජනාව මම මෙම අවස්ථාවේදී ගරු සභාවට ඉදිරිපත් කරමි.

ඉබ්‍රාහිම් කන්ඩු මොහිදීත් බාවා මැතිදුන්ට සහ ලෙවනාර් මරික්කාර් ලයිලා උමමා මැතිනියට දාව 1947 ජනවාරි මස 19වන

දින පොතුච්ඡේදි අබ්දුල් අසීස් මහතා ජන්ම ලාභය ලැබුවේය. ඇහැලියගොඩ සිංහල මහා විද්‍යාලයෙන් සහ නුවර අකුරන අසාර් විද්‍යාලයෙන් අධ්‍යාපනය ලැබූ එතුමා විෂය බාහිර ක්‍රියාකාරකම්වලද නියැලුණු පාසලේ දීප්තිමත් ශිෂ්‍යයෙකු විය.

මීරා සාහිබු අයිනුල් ආරිෆා මැතිනිය සමඟ යුග දිවියට පා තැබූ අබ්දුල් අසීස් මැතිදුන්, මොහොමඩ් ඉර්ෂාඩ්, රිෆාස් හිල්මි සහ අල් අමාන් යන පුතුන් තිදෙනාද, ෆාතිමා නස්රින්, මල්ලිහා නස්රියා යන දියණියන් දෙදෙනාද මෙලොවට දායාද කළේය.

කෘෂිකර්ම දෙපාර්තමේන්තුවේ වගා නිලධාරීවරයෙකු වශයෙන් රාජ්‍ය සේවයට බැඳුණු එතුමා, ගොවි ජනතාවට විශාල සේවයක් ඉටු කළේය. පසුකාලීනව පොතුච්ඡේදි ප්‍රාදේශීය ලේකම් කොට්ඨාසයේ ග්‍රාම නිලධාරීවරයා වශයෙන් පත්වූ එතුමා, එම ප්‍රදේශයේ ජනතාව වෙනුවෙන් කැප වී ඔවුන්ගේ අවශ්‍යතාවන් සොයා බලමින් ග්‍රාම නිලධාරීවරයෙකුගෙන් තම ප්‍රදේශයේ ජනතාවට ඉටු විය යුතු යුතුකම් හා වගකීම් නොපිරිහෙලා ඉටු කළ නිලධාරීයෙකු ලෙස ද හැඳින්විය හැකිය.

ශ්‍රී ලංකා මුස්ලිම් කොංග්‍රසයේ පොතුච්ඡේදි ආසනයේ හිටපු සංවිධායක වූ එතුමා, හිටපු වරාය සංවර්ධන, පුනරුත්ථාපන හා ප්‍රතිසංස්කරණ අමාත්‍ය එම්.එච්.එම්. අෂ්රොෆ් මහතාගේ සම්බන්ධකරණ නිලධාරී තනතුර හොබවා ඇති අතර, පසුව ජාතික ලැයිස්තුචෙට් පාර්ලිමේන්තුවට තේරී පත්වී පාර්ලිමේන්තු මන්ත්‍රීවරයෙකු ලෙස කටයුතු කරමින් සිටි අවධියේදී දිගාමඩුල්ල දිස්ත්‍රික්කයේ දුප්පත් ජනතාව වෙනුවෙන් ග්‍රාමීය ආර්ථිකය දියුණු කිරීමට කැප වී කටයුතු කළ අතර, ප්‍රදේශයේ මාර්ග ඉදි කිරීම, සෞඛ්‍ය ක්ෂේත්‍රය නගා සිටුවීම, දරුවන්ගේ අධ්‍යාපන කටයුතු වෙනුවෙන් පාසල් සංවර්ධනය කිරීම වැනි පොදු කටයුතුවලට මහත් කැපවීමෙන් කටයුතු කළ නායකයෙකු විය.

රාජ්‍ය නියෝජිතයෙකු වශයෙන් මොරොක්කෝ දේශයෙහි සංචාරයකටද සහභාගි වූ එතුමා, අවසන් හුස්ම හෙළන තෙක් පොතුච්ඡේදි ප්‍රදේශයේ මුස්ලිම් දේවස්ථාන බලමණ්ඩලයේ සභාපති වශයෙන් කටයුතු කළ අතර, අවුරුදු 65ක් ආයු වළඳා වර්ෂ 2012 නොවැම්බර් මස 05වන දින අප අතරින් සමු ගත්තේය.

ගරු කථානායකතුමනි, 2002 වර්ෂයේ සිට 2004 වර්ෂය දක්වා අවුරුදු 2කට ආසන්න කාලයක් පාර්ලිමේන්තුවේ රැඳී සිටිමින් දිගාමඩුල්ල ප්‍රදේශයේ ජනතාවට සුවිශාල මෙහෙවරක් ඉටු කළ පාර්ලිමේන්තු මන්ත්‍රීවරයෙකු වූ මොහිදීත් බාවා අබ්දුල් අසීස් මැතිදුන්ට "ජෙන්නතුල් ෆිර්දවස්" හිමිවෙවායි ප්‍රාර්ථනා කරන අතර, මෙම උත්තරීතර සභාවේ ශෝකය එතුමාගේ දයාබර භාර්යාව හා දු දරුවන් ඇතුළු පවුලේ ඥාතීන් වෙත දන්වා යවන ලෙසට යෝජනා කරමි.

[අ.හා. 1.49]

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, එක්සත් ජනතා නිදහස් සන්ධානයේ මන්ත්‍රී කණ්ඩායම වෙනුවෙන් ගරු මොහිදීත් බාවා අබ්දුල් අසීස් මැතිතුමාගේ විශේෂ පිළිබඳ ශෝක යෝජනාවට අප ද එක් වෙනවා. ඒ වාගේම, එතුමාගේ බිරිඳ, දරුවන් ඇතුළු පවුලේ සියලුදෙනා වෙත අපගේ ශෝකය මේ අවස්ථාවේ පළමුවෙන් පළ කරන්න කැමැතියි. ගරු අබ්දුල් අසීස් මැතිතුමා රත්නපුරය ප්‍රදේශයේ ඇහැලියගොඩ සිංහල මහා විද්‍යාලයෙන් සහ මහනුවර අකුරන අසාර් විද්‍යාලයෙන් අධ්‍යාපනය ලැබූ බව සඳහන් කරමින්





[ගරු ලක්ෂ්මන් කිරිඇල්ල මහතා]

ශ්‍රී ලංකා කොමියුනිස්ට් පක්ෂයේ ප්‍රබල සාමාජිකයකු වූ එතුමා වමේ ව්‍යාපාරය තුළ "දෙයියා" නමින් ජනතාව අතර ප්‍රසිද්ධියට පත් වූ අතර, මිය ගිය සරත් මුත්තේටුවේගම මහතා සමඟ ඉතා සමීපව කටයුතු කළේය. එතුමා 1988 වර්ෂයේදී රත්නපුර දිස්ත්‍රික්කයෙන් පළාත් සභා මැතිවරණයට තරඟ කර සබරගමුව පළාත් සභාවේ මන්ත්‍රීවරයකු බවට පත් විය.

ගරු කථානායකතුමනි, 1988 සිට 1997 දක්වා අවුරුදු 09ක් ද, නැවත 2003 සිට 2008 දක්වා අවුරුදු 05ක් ද සබරගමුව පළාත් සභා මන්ත්‍රීවරයකු වූ ගරු ඩී.එම්. සෙනෙවිරත්න මැතිතුමා, තම ප්‍රදේශයේ ජනතාව වෙනුවෙන් කැප වී ඔවුන්ගේ අවශ්‍යතා සපුරාලමින් අගනා සේවයක් කළ මානව හිතවාදියකු ලෙස සඳහන් කළ හැකිය. 1994දී පැවැති පාර්ලිමේන්තු මැතිවරණයට ඉදිරිපත් වුවද, එම වසරේදී පාර්ලිමේන්තුවට තේරී පත් වීමට අපොහොසත් වූ එතුමාට 1997දී නාලන්ද එල්ලාවල මැතිතුමා වෙනුවට පාර්ලිමේන්තු මන්ත්‍රීවරයකු වශයෙන් දිවුරුම් දීමේ භාග්‍යය ලැබුණි. පසු කාලයේ එතුමා වමේ දේශපාලනය අත හැර එක්සත් ජාතික පක්ෂයට එක්වී සිය ජනතා මෙහෙවරේ නියැලිණි.

අන්තර් ජාතික තරුණ සමුළුවට ශ්‍රී ලංකා නියෝජිතයෙකු වශයෙන් සහභාගි වී බල්ගේරියාව, භංගේරියාව, වෙකොස්ලෝවැකියාව, යුගෝස්ලාවියාව හා රුසියාව වැනි රටවල නිල සංචාරවල නිරතව ඇති ඩී.එම්. සෙනෙවිරත්න මැතිතුමා රත්නපුර දිස්ත්‍රික්කයේ ජනතාවට ඉමහත් ශෝකයක් ගෙන දෙමින් 2014 වර්ෂයේ සැප්තැම්බර් මස 09 වන දින මෙලොව හැර ගියේය.

ගරු කථානායකතුමනි, 1997 වර්ෂයේ සිට 2000 වර්ෂය අග දක්වා වසර තුනහමාරක පමණ කාලයක් පාර්ලිමේන්තු මන්ත්‍රීවරයෙකු ලෙස රත්නපුර ප්‍රදේශයේ ජනතාවට අගනා මෙහෙවරක් ඉටු කළ ඩී.එම්. සෙනෙවිරත්න මැතිතුමාට නිවන් සුව ප්‍රාර්ථනා කරන අතර, මෙම උත්තරීතර සභාවේ ශෝකය එතුමාගේ දයාබර භාර්යාව, දියණිය ඇතුළු පවුලේ ඥාතීන් වෙත දන්වා යවන ලෙසට යෝජනා කරමි.

[අ.භා. 2.00]

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, රත්නපුර දිස්ත්‍රික්කය නියෝජනය කරමින් අපේ මේ පාර්ලිමේන්තුව නියෝජනය කළ දිසානායක මුදියන්සේලාගේ සෙනෙවිරත්න මන්ත්‍රීතුමාගේ වියෝව පිළිබඳ ශෝක යෝජනාවට එක් වෙමින්, අපගේ ශෝකය බෙදා ගැනීමේ පණිවුඩය එතුමාගේ බිරිඳ ඇතුළු පවුලේ සියලු දෙනාට දන්වා යවන ලෙස අපි ඉල්ලා සිටින්න කැමැතියි. එක්සත් ජනතා නිදහස් සන්ධානය ගොඩ නැඟීමේදී විශාල මෙහෙවරක් ඉටු කළ එතුමාට අපි කවුරුත් හැඳින්වූයේ "දෙයියා" යන ආදර නාමයෙන්. වමේ කඳවුරේ, ප්‍රගතිශීලී කඳවුරේ, සටන්කාමී කඳවුරේ ක්‍රියාකාරී නායකයෙක් ලෙස එතුමා තම යුතුකම් කොටස ජනතාවටත්, ප්‍රගතිශීලී ව්‍යාපාරයටත් ඉටු කළා.

අප පාර්ලිමේන්තුවේ විශාල ගෞරවයක් හිමි කර ගත්, කොමියුනිස්ට් පක්ෂයේ තනි මන්ත්‍රීවරයා හැටියට විපක්ෂය වෙනුවෙන් පාර්ලිමේන්තුවේදී විශාල මෙහෙවරක් ඉෂ්ට කළ සරත් මුත්තේටුවේගම මන්ත්‍රීතුමා සමඟ කොමියුනිස්ට් තරුණ ව්‍යාපාරයෙන්, රත්නපුර දිස්ත්‍රික් දේශපාලන කරලියෙන් ඉටු කිරීමට තිබෙන වගකීම් රාශියම ඉෂ්ට කරන්නට සෙනෙවිරත්න මැතිතුමා කැප වූණා. ඒ වාගේම රත්නපුර උසාවිවල, ජනතාව

වෙනුවෙන් ඉදිරිපත් වී කටයුතු කළ ඉතා දක්ෂ, ජනප්‍රිය නීතිඥවරයකු හැටියටද සෙනෙවිරත්න මැතිතුමා නමක් දිනා ගත්තා. ජනතාවගේ ප්‍රශ්නවලට එතුමා මැදිහත් වුණා. පාර්ලිමේන්තු මන්ත්‍රීවරයකු වශයෙන් ඉතා සුළු කාලයකට පත් වුණද, පළාත් සභාව හරහාත් වෙනත් මහජන සේවා ආයතන හරහාත් මහජනතාවට සේවය කිරීමට සෙනෙවිරත්න මැතිතුමා එක් වුණා.

1983 වර්ෂයේ මැයි මාසයේ මා මහරගම ආසනයේ අතුරු මැතිවරණයට තරඟ කරන අවස්ථාවේදී, එතුමා ජීවත් වුණු ගංගොඩවිල ප්‍රදේශයේ මැතිවරණ ව්‍යාපාරය අප වෙනුවෙන් කරට ගෙන අපේ ජයග්‍රහණය වෙනුවෙන් ඉටු කළ ඉමහත් සේවාව ද මේ අවස්ථාවේ මතක් කළ යුතුමයි. ප්‍රගතිශීලී ව්‍යාපාරයේ නොසෙල්වෙන සොල්දාදුවකු හැටියට ඒ කාර්ය භාරය ඉටු කළ බව ඉතා ගෞරවයෙන් මේ අවස්ථාවේ සටහන් කරමින්, සෙනෙවිරත්න මන්ත්‍රීතුමාට නිවන් සුව අත් වේවා කියා ප්‍රාර්ථනා කරනවා.

[2.03p.m.]

**ගරු (වෛද්‍ය) එස්. සිවමෝහන් මහතා**

(மாண்புமிகு (வைத்திய கலாநிதி) சி. சிவமோகன்)

(The Hon. (Dr.) S. Sivamohan)

Mr. Speaker, I am delivering this condolence message to the family of the late Hon. D.M. Seneviratne on behalf of the Tamil National Alliance. I heard that the late Hon. D.M. Seneviratne was an active member of the Ceylon Communist Party and had worked closely with the late Hon. Sarath Muttetuwegama.

The late Hon. D. M. Seneviratne contested the first-ever Provincial Council Election in 1988 and became a Provincial Council Member from the Ratnapura District. He was a Member of the Sabaragamuwa Provincial Council during the period 1988-1997 and again during 2003-2008. While he was in the Provincial Council, he contested the Parliamentary Election in 1994. He received 41,675 votes, but was not successful in securing a Seat in Parliament. However, because of his efforts, God gave him a chance to serve as a Member of Parliament in 1997. He unsuccessfully contested the Parliamentary elections again.

The late Hon. D.M. Seneviratne continued to practice as a lawyer until his death on 9th September, 2014. He served the people a lot as a lawyer.

Sir, finally I take this opportunity to offer our condolences to his family.

Thank you.

[අ.භා. 2.06]

**ගරු බන්දුල ගුණවර්ධන මහතා**

(மாண்புமிகு பந்துல குணவர்தன)

(The Hon. Bandula Gunawardane)

ගරු කථානායකතුමනි, හිටපු පාර්ලිමේන්තු මන්ත්‍රී ඩී.එම්. සෙනෙවිරත්න මැතිතුමා විද්‍යෝදය විශ්වවිද්‍යාලයේ - දැන් ශ්‍රී

ජයවර්ධනපුර විශ්වවිද්‍යාලයේ- ආදි විද්‍යාර්ථියෙක්. විද්‍යෝදය විශ්වවිද්‍යාලයේ ආදි විද්‍යාර්ථි සංගමයේ සභාපතිවරයකු වශයෙන් කටයුතු කළ මට නීතිඥ සෙනෙවිරත්න මැතිතුමා හඳුන්වන්නට පුළුවන්, මේ රටේ වමේ ව්‍යාපාරයට පන්නරය දීම සඳහා අපේ විශ්වවිද්‍යාලය බිහි කළ විද්වතකු ලෙස. එතුමාගේ ශිෂ්‍ය ජීවිත කාලය තුළදී විශ්වවිද්‍යාල පද්ධතිය තුළින් ශිෂ්‍ය ව්‍යාපාරය හරහා ශ්‍රී ලංකාවේ කොමියුනිස්ට් පක්ෂයට නායකත්වය ලබා දුන්නා. ඒ අවස්ථාවේදී විද්‍යෝදය විශ්වවිද්‍යාලය තුළට කොමියුනිස්ට් පක්ෂයේ නායකත්වය රැගෙන ගිය ප්‍රධාන ශිෂ්‍ය නායකයන් කිහිප දෙනෙකු මේ ගරු සභාව නියෝජනය කළා. ඉන් ප්‍රධානයිත් තමයි මහින්ද විජේසේකර මැතිතුමා, ඩී.එම්. සෙනෙවිරත්න මැතිතුමා, චන්ද්‍රසිරි ගජදීර මැතිතුමා සහ එස්.බී. දිසානායක මැතිතුමා. මේ අය ශිෂ්‍ය සටන් ව්‍යාපාරය තුළින් පන්නරය ලැබ ලාංකීය දේශපාලනයට අගයක් එකතු කළ නායකයන්.

1980 ගණන්වල ලංකාවේ විශ්වවිද්‍යාල පද්ධතිය තුළ, එක දේශපාලන මතයක් හැර වෙනත් මත ඉවසන්නේ නැති, වෙනත් මත දරන සියලුදෙනා මර්දනය කරන, මරා දමන, ප්‍රජාතන්ත්‍ර විරෝධී මිලේටිෂ් භීෂණ යුගයක් පැවතුණා.

ගරු කථානායකතුමනි, ඒ නිසා අපේ යුගවලදී විශ්වවිද්‍යාලයේ විවිධ මත දරන දේශපාලන පක්ෂ නායකයන්ට එදා ඉඳන් ඇවිල්ලා කථා කරන්න පුළුවන්කම තිබුණා. එදා වමේ ව්‍යාපාරයේ ශ්‍රී ලංකාවේ නායකයන් වන පිලිප් ගුණවර්ධන මැතිතුමා, ආචාර්ය එන්.එම්. පෙරේරා මැතිතුමා, කොල්වින් ආර්. ද සිල්වා මැතිතුමා, එස්.ඩබ්ලිව්.ආර්.ඩී. බණ්ඩාරනායක මැතිතුමා වැනි ප්‍රබුද්ධයන්, ප්‍රබුද්ධ සංවාද මණ්ඩප බවට විශ්වවිද්‍යාල පරිවර්තනය කරගෙන තිබුණා. නමුත් 1980 ගණන්වලදී ජනතා විමුක්ති පෙරමුණ හැර කිසිම කෙනෙකුට විශ්වවිද්‍යාලයට ඇතුළු වීම තහනම් වෙලා තිබුණා. ගරු කථානායකතුමනි, ඒ වාගේ යුගයක විශ්වවිද්‍යාලය තුළ ජනතා විමුක්ති පෙරමුණේ මර්දනයට මුහුණ දීම සඳහා ස්වාධීන මත දරන ශිෂ්‍යයන් අපේ විශ්වවිද්‍යාලයේ ආදි ශිෂ්‍යයන්ට දේශනයක් සඳහා ආරාධනය කරලා තිබුණා. ඒ අනුව මහින්ද විජේසේකර මැතිතුමාත්, මමත්, අපේ දෙයියන්, එස්.බී. දිසානායක මැතිතුමාත් ඒ ආරාධනය ලැබුවා. එස්.බී. දිසානායක මැතිතුමා ආවේ නැහැ. නමුත් දෙයියන්, මමත්, මහින්ද විජේසේකර සමඟ බණ්ඩාරනායක සම්මන්ත්‍රණශාලාවේ පැවැති දේශනයට සහභාගි වුණා. එහිදී ශිෂ්‍යයන් අතර විවිධ ප්‍රශ්න ඇසීම් සිදු වුණා. ඒවාට පිළිතුරු දෙමින් එතුමා ඉතාම නිර්භීතව තමන්ගේ මතය ප්‍රකාශ කළා. මේ රටේ මිනිස් නිදහස, ප්‍රජාතන්ත්‍රවාදය සහ වෙනත් මත දරන අයට මතයක් ප්‍රකාශ කරන්න තිබෙන අයිතිය වෙනුවෙන් එතුමා අභීතව පෙනී සිටියා. ඒ නිසා එතුමා සටන්කාමී උගත්, ප්‍රබුද්ධ දේශපාලනයක් කළ, මිනි මරලා මතය නතර කරන දේශපාලනය පිළිකුල් කළ, සෑම මිනිසෙකුටම ගෞරව්‍යාන්විත මරණයක් හිමි විය යුතුය කියා විශ්වාස කළ කෙනෙක්.

විද්‍යෝදය විශ්වවිද්‍යාලය බිහි කළ දේශපාලන නායකයකු ලෙස එතුමාගේ අභාවය පිළිබඳව අපේ විශ්වවිද්‍යාලයේ සංවේගයත්, මේ ගරු සභාවේ සංවේගයත් ප්‍රකාශ කරනවා. විශේෂයෙන්ම මහින්ද රාජපක්ෂ හිටපු ජනාධිපතිතුමා විද්‍යෝදය විශ්වවිද්‍යාලය තුළ කටයුතු කරද්දී එතුමා සමඟ සමීප සම්බන්ධතාවකින් මෙතුමා කටයුතු කළා. එතුමා සමඟ එදා සටන් බිමේ හිටපු සෙනෙවිරත්න මැතිතුමාට අපි අදහන ආගම අනුව නිවන් සුව ලැබේවායි පහමින් මගේ වචන කිහිපය අවසන් කරනවා.

ගරු කථානායකතුමා  
(மாண்புமிகு சபாநாயகர் அவர்கள்)  
(The Hon. Speaker)  
මිළහට, ගරු ලකී ජයවර්ධන මැතිතුමා.

[අ.භා. 2.10]

ගරු ලකී ජයවර්ධන මහතා  
(மாண்புமிகு லக்கி ஜயவர்தன)  
(The Hon. Lucky Jayawardana)

ගරු කථානායකතුමනි, මධ්‍යම කඳුකරයේ ඓතිහාසික උඩුනුවර, ගෙලිඔය, දෙහිපාගොඩ ග්‍රාමයේ වැදගත් පවුලක ජන්ම ලාභය ලබා දශක හතකට අධික කාලයක් යහපත් පුරවැසියකු වශයෙන් ජීවත් වෙමින් රටට, ජාතියට, සමාජයට උසස් සේවාවක් ඉටු කොට අභාවප්‍රාප්ත වූ හිටපු පාර්ලිමේන්තු මන්ත්‍රී ඩී. එම්. සෙනෙවිරත්න මැතිතුමා වෙනුවෙන් ශෝකය පළ කිරීමේ අවස්ථාවට එක්වෙමින් එතුමාගේ අභාවය පිළිබඳව අපගේ දැඩි සංවේගය පළ කර සිටිනවා.

එතුමා උඩුනුවර මැතිවරණ කොට්ඨාසයේ උපන් පුද්ගලයෙක්. විශේෂයෙන්ම මගේ ගමට ආසන්නම ගම තමයි එතුමාගේ ජන්ම භූමිය වූණේ. අධ්‍යාපනය ලබන කාලයේම ක්‍රියාකාරී දේශපාලනයට පිවිසුණු එතුමා වමේ දේශපාලනයේ නියැලුණු කෙනෙකු විධියට ප්‍රචලිත වෙලා තිබෙනවා. අපේ ගරු මන්ත්‍රීවරුන් ප්‍රකාශ කළ ආකාරයට "දෙයියා" යන ආදර නාමයෙන් කඳුරුන් එතුමාව හැඳින්වූවා. ඒ වාගේම දීර්ඝ කාලයක් අපේ ගම් පියස්වල ජීවත් වෙමින්, ගමට ආදරය කරමින්, සෑම කෙනෙකු කෙරෙහිම දයාව දක්වමින් කටයුතු කළ සැබෑ මානව හිතවාදියකු විධියටයි මා එතුමාව දකින්නේ.

එතුමා රත්නපුර ප්‍රදේශයේ පදිංචියට ගොස් අධි නීතිඥවරයකු විධියට කටයුතු කරමින් රත්නපුර ප්‍රදේශයට විශාල සේවාවක් සැලසූ නිසාම රත්නපුර දිස්ත්‍රික්කයෙන් පාර්ලිමේන්තුවට තේරී පත්වන්නට එතුමාට වාසනාව ලැබුණා කියලායි මම දකින්නේ. එතුමා රත්නපුර දිස්ත්‍රික්කයේ ක්‍රියාකාරී දේශපාලනයේ නියැලිලා 1988 මුල්ම පළාත් සභා මැතිවරණයේදී තරගයට පිවිසිලා එයින් ජයග්‍රහණය කළා. එදා පැවැති එම පළාත් සභා මැතිවරණය ගැන කථා කරනවා නම්, ප්‍රජාතන්ත්‍රවාදයට විශාල තර්ජනයක් තිබුණු, ඉදිරිපත් වන අපේක්ෂකයන් මරා දමපු, බොහෝ අය අපේක්ෂකත්වය එපා කියපු අවස්ථාවක පැවැති මැතිවරණයක්. එවැනි අවස්ථාවක ප්‍රජාතන්ත්‍රවාදය වෙනුවෙන් එතුමා එම මැතිවරණයට මුහුණ දුන්නා කියන එකයි අපි දකින්නේ.

කෙසේ හෝ එතුමා අපේ රටේ ක්‍රියාත්මක වූණු මුල්ම පළාත් සභා මැතිවරණයෙන් ජයග්‍රහණය ලබා, පළාත් සභාව තුළින් රත්නපුර දිස්ත්‍රික්කයට විශාල සේවාවක් සැලසූ නිසාම නැවත 1993දීත් එම පළාත් සභාවට තේරී පත්වන්නට එතුමාට අවස්ථාව ලැබුණා. ඒ ආකාරයට කටයුතු කළ එතුමා 1994 මහ මැතිවරණයට ඉදිරිපත් වෙලා තරග කළත්, මහ මැතිවරණයේදී මනාප අඩු වීම නිසා එතුමාට පාර්ලිමේන්තුවට එන්නට අවස්ථාව ලැබුණේ නැහැ. කෙසේ වෙතත්, නාලන්ද එල්ලාවල මැතිතුමාගේ අභාවයෙන් පසුව ලැයිස්තුවේ සිටින ඊළඟ අපේක්ෂකයා විධියට එතුමාට පාර්ලිමේන්තුවට පිවිසෙන්නට හැකි වුණා.

එතුමා අවුරුදු තුනක් වාගේ කාලයක් පාර්ලිමේන්තුව තුළ කටයුතු කළා. එදා මමත් පාර්ලිමේන්තු මන්ත්‍රීවරයකු විධියට විපක්ෂයේ සිටින අවස්ථාවේ, එතුමා ආණ්ඩුව නියෝජනය කරමින් මේ පාර්ලිමේන්තුව තුළ හඬක් නහපු දේශපාලනඥයකු විධියට මා දැක්කා. එතුමා සෑම අවස්ථාවකදීම රට වෙනුවෙන්, ජාතිය වෙනුවෙන්, ඒ වාගේම ශාසනය වෙනුවෙන් සේවාවන් සලසන්න ක්‍රියා කළ ආකාරය අප දුටුවා. එතුමාගේ අභාවය මුළු රටටම පාඩුවක්.

2000 මැතිවරණයේදී එතුමා එක්සත් ජාතික පක්ෂයේ ප්‍රතිපත්ති පිළිගෙන -මම හිතන්නේ මේ රටේ වාමාංශික



ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

සභාව කල් තැබීමේ යෝජනාව, ගරු මොහොමඩ් නව්වි මහතා - පැමිණි නැත.

ප්‍රශ්නය විමසන ලදීන්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

පාර්ලිමේන්තුව ඊට අනුකූලව අ.භා. 2.18ට, 2016 පෙබරවාරි 09වන අභ්‍යර්ථාදා අ. භා. 1.00 වන තෙක් කල් ගියේය.

அதன்படி பி.ப. 2.18க்கு பாராளுமன்றம், 2016 பெப்ரவரி 09, செவ்வாய்க்கிழமை பி.ப. 1.00 மணிவரை ஒத்திவைக்கப்பட்டது.

Adjourned accordingly at 2.18 p.m. until 1.00 p.m. on Tuesday, 09th February, 2016.



සැ.සු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මෙන් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

හැන්සාඩ් වාර්තා  
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි  
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්  
මිල දී ගත හැක.

මෙම හැන්සාඩ් වාර්තාව [www.parliament.lk](http://www.parliament.lk) වෙබ් අඩවියෙන්  
බාගත හැක.

ஹன்சாட் அறிக்கையின் பிரதிகளை  
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள  
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்  
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை [www.parliament.lk](http://www.parliament.lk) எனும் இணையத்தளத்திலிருந்து  
பதிவிறக்கம் செய்ய முடியும்.

Hansard Reports can be purchased from the Government Publications Bureau  
at the Department of Government Information,  
No. 163, Kirulapone Avenue, Polhengoda, Colombo 5.

This Hansard Report can be downloaded from  
[www.parliament.lk](http://www.parliament.lk)